



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

TUESDAY, FEBRUARY 2, 2021 / MAGHA 13, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :

- (૧) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ચટણ/સ્થા.સ્વ/૧૩(દ)/૦૧૨૦૨૧/ક, તા.૨૩/૦૧/૨૦૨૧
- (૨) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્રક્રમાંક : ઇએલસી-સી.ઓ.સી.-૩(૭)-૦૧૨૦૨૧-ક, તા.૨૩/૦૧/૨૦૨૧
- (૩) આર્મ્સ એક્ટ ૧૯૫૮ની કલમ-૨૨(૧)(બી)

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલ.

ક્રમાંક એમએજ/જાહેરનામું/વશી/૪૦૧ થી ૪૩૮/૨૦૨૧.- આમુખ (૧)થી રાજ્ય ચૂંટણી આયોગ, ગાંધીનગર દ્વારા ગુજરાત રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજના એકમોની પ્રસંગોપાત ખાલી પડેલ બેઠકોની પેટા ચૂંટણી કાર્યક્રમ જાહેર કરેલ છે. તે મુજબ નર્મદા જિલ્લામાં જિલ્લા પંચાયત/તાલુકા પંચાયત તથા રાજપીપલા નગરપાલિકાની સામાન્ય ચૂંટણી-૨૦૨૧ યોજનાર છે. આમુખ (૨)થી આદર્શ આચાર સંહિતા તા.૨૩/૦૧/૨૦૨૧ થી અમલમાં આવેલ છે.

સદર ચૂંટણી પ્રક્રિયા દરમિયાન કાયદો અને વ્યવસ્થાની જાળવણી કરવા સંબંધે ભારતના બંધારણની જોગવાઈ હેઠળ શાંતિપૂર્ણ, મુક્ત અને

ન્યાયી મતદાન તેમજ ચૂંટણી શાંતિપૂર્ણ, મુક્ત અને ન્યાયી વાતાવરણમાં યોજવા નિવારક પગલાંના ભાગરૂપે વિવિધ પગલાંઓ લેવા જરૂરી છે. સદર ચૂંટણી દરમિયાન હથિયારો દ્વારા બળ પ્રદર્શન તેમજ શસ્ત્રોની હેરાફેરી પર મનાઈ ફરમાવવી જરૂરી હોઈ, જાહેર શાંતિ અને સલામતીની જાળવણી તેમજ ચૂંટણીઓ નિષ્પક્ષ, ન્યાયી અને શાંતિપૂર્ણ વાતાવરણમાં યોજાય તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ હું એચ. કે. વ્યાસ, (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા આથી સમગ્ર નર્મદા જિલ્લાના વિસ્તારમાં રહેતા દરેક પ્રકારના હથિયારોના પરવાનેદારોને આદેશ કરું છું કે, તેઓએ તેમની પાસેના પરવાનાવાળા દરેક પ્રકારના હથિયાર કે હથિયારો આ જાહેરનામું બહાર પડ્યાની તારીખથી દિન-૭માં જિલ્લાના સંબંધકર્તા પોલીસ સ્ટેશન ખાતે અનામત જમા કરાવી દેવા અને સંબંધકર્તા પોલીસ સ્ટેશનોએ તથા પોલીસ હેડ ક્વાર્ટરએ સંબંધિત પોલીસ સ્ટેશનના વિસ્તારોમાં રહેતા હથિયાર પરવાનો ધરાવતા તમામ વ્યક્તિઓના હથિયાર કે હથિયારો જમા કરાવવા આવે તે માટે જરૂરી પગલાં લેવા તેમજ તમામ હથિયારો જમા થઈ ગયા અંગેની જાણ અત્રેની કચેરીને કરવી.

આ આદેશ નર્મદા જિલ્લામાં જિલ્લા મેજિસ્ટ્રેટશ્રી સબ ડીવીઝનલ મેજિસ્ટ્રેટશ્રીઓ તરફથી આપવામાં આવેલ હોય તેવા હથિયારના પરવાનેદારોએ તેમજ ભારત દેશના કોઈ પણ રાજ્યના કોઈ પણ હથિયાર લાયસન્સ આપનાર સત્તાધિકારી પાસેથી હથિયાર લાયસન્સ મેળવેલ હોય તેમને પણ લાગુ પડશે તેમજ આ આદેશ સમગ્ર નર્મદા જિલ્લામાં કોઈપણ વિસ્તારમાં રહેતા અથવા નર્મદા જિલ્લાની મુલાકાતે આવેલ તમામ હથિયાર પરવાના ધારકોને પણ લાગુ પડશે. હથિયાર ખરીદ વેચાણ કરતા પરવાનેદારો હથિયાર ખરીદ વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી ચૂંટણી પ્રક્રિયા પૂર્ણ

થતાં સુધી એટલે કે તા.૫/૩/૨૦૨૧ સુધી પરવાનાધારકને કરી શકશે નહીં. સંબંધિત પોલીસ સ્ટેશને પરવાનેદારને તેમનું હથિયાર તા.૫/૩/૨૦૨૧ પછી પરત કરવાનું રહેશે અને તેમના માટે કોઈ અલગ હુકમની જરૂર રહેશે નહીં.

જે હથિયાર પરવાનાઓની મુદત પૂર્ણ થયેલ હોય અને રીન્યુઅલ અર્થે અત્રેની કચેરીમાં કે સબ ડીવીઝનલ મેજિસ્ટ્રેટની કચેરીમાં રજૂ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુ અરજી રજૂ કર્યાની સંબંધિત કચેરીની કોમ્પ્યુટરાઈઝડ પહોંચ કે જેમાં સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયાપૂર્ણ થયે પરત સોંપવાના રહેશે.

ચૂંટણી પ્રક્રિયા શરૂ થયેલ હોઈ યોગ્ય સમયમાં નોટીસ બજાવી શકાય તેમ ન હોઈ અને સુનાવણી આપવાનું હોઈ ઉપર પેરામાં જણાવેલ હુકમ હું ફોજદારી કાર્યરીતી અધિનિયમ, ૧૯૭૩ની કલમ-૧૪૪ હેઠળ જાહેર કરું છું.

આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (૧) નર્મદા જિલ્લામાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહિત), સ્થાનિક સ્વરાજ્યના સંસ્થાના નામે જે હથિયાર પરવાનો ધરાવતા હોય તથા જે રાજ્ય કે રાષ્ટ્રીય લેવલની શૂટીંગ સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે.
- (૨) માન્યતા ધરાવતી સિક્યુરીટી એજન્સીઓના ગનમેન કે જેઓ રાષ્ટ્રીયકૃત, સરકારી કે કામર્શીયલ બેન્કો, એ.ટી.એમ તથા કરન્સી ચેસ્ટની લેવડ-દેવડ કરતા હોય તેવા હથિયારધારી સિક્યુરીટી ગાર્ડ, આવા સિક્યુરીટી ગાર્ડએ તેઓ બેન્કમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેન્ક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.
- (૩) ભારત સરકાર તેમજ રાજ્ય સરકારના અધિકારીઓ/કર્મચારીઓ, કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર છે.
- (૪) જિલ્લા મેજિસ્ટ્રેટશ્રી, નર્મદાએ ખાસ પરવાનગી આપેલ હોય.

હથિયાર પરવાનેદારોએ સંબંધિત પોલીસ સ્ટેશનમાં પરવાનાવાળા હથિયારો જમા કરાવવાના રહેશે તેના કાર્ટીસ/દારૂગોળો જમા કરાવવાની જરૂર નથી.

### વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

### અમલવારીનો સમય

આ જાહેરનામું તા.૨૩/૧/૨૦૨૧ થી તા.૫/૩/૨૦૨૧ સુધી અમલમાં રહેશે

### શિક્ષા

આ આદેશનું પાલન નહીં કરનાર શસ્ત્ર અધિનિયમ, ૧૯૫૮ની કલમ-૨૫ હેઠળ તેમજ ભારતીય દંડ સંહિતા, ૧૯૬૦ની કલમ-૧૮૮ મુજબ સજાને પાત્ર થશે. આ હુકમ અન્વયે નર્મદા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ લેખિત ફરિયાદ નોંધાવવા માટે અધિકૃત કરવામાં આવે છે.

આજ તા.૨૩/૧/૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

### વંચાણે લીધા :

- (૧) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ચટણ/સ્થા.સ્વ/૧૩(૬)/૦૧૨૦૨૧/ક, તા.૨૩/૦૧/૨૦૨૧
- (૨) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્રક્રમાંક : ઇએલસી-સી.ઓ.સી.-૩(૭)-૦૧૨૦૨૧-ક, તા.૨૩/૦૧/૨૦૨૧

### જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧)(આર)(૩) અન્વયે.

ક્રમાંક એમએજ/જાહેરનામું/વશી/૪૪૦ થી ૪૭૮/૨૦૨૧.-આમુખ (૧)થી રાજ્ય ચૂંટણી આયોગ, ગાંધીનગર દ્વારા ગુજરાત રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજના એકમોની પ્રસંગોપાત ખાલી પડેલ બેઠકોની પેટા ચૂંટણી કાર્યક્રમ જાહેર કરેલ છે. તે મુજબ નર્મદા જિલ્લામાં જિલ્લા પંચાયત/તાલુકા પંચાયત તથા રાજપીપલા નગરપાલિકાની સામાન્ય ચૂંટણી-૨૦૨૧ યોજનાર છે. આમુખ (૨)થી આદર્શ આચાર સંહિતા તા.૨૩/૦૧/૨૦૨૧ થી અમલમાં આવેલ છે.

ચૂંટણી પ્રક્રિયા દરમ્યાન રાજકીય પક્ષો, ઉમેદવારો અને તેમના કાર્યકર્તાઓ, સમર્થકો ચૂંટણી પ્રચાર ઝુંબેશ માટે લાઉડ સ્પીકરનો ઉપયોગ મોટાપાયે કરે છે. આ લાઉડ સ્પીકરનો નિયત મંચ ઉપરાંત યાંત્રિક રીતે કે બીજી કોઈ રીતે ચાલતા વાહનો ઉપર ગોઠવીને પણ ઉપયોગ કરવામાં આવે છે. ખૂબ જ ઊંચા અવાજે પ્રચાર કરતા લાઉડ સ્પીકરો સાથેના આ વાહનો તમામ માર્ગો, શેરીઓ અને ગલીઓમાં ફરે છે તેમજ જુદા જુદા ગામોએ વસવાટો, મહોલ્લા, વસાહતોમાં પણ પહોંચે છે. આના કારણે ધ્વનિ પ્રદુષણ થાય છે અને આમ જનતાની શાંતિમાં ખલેલ પહોંચે છે. અભ્યાસ કરતા વિદ્યાર્થીઓ પર આની ખૂબ જ પ્રતિકુળ અસર પડે છે. વૃદ્ધો, અશક્ત અને બિમાર વ્યક્તિઓને પણ ઊંચા અવાજથી તકલીફ પડે છે તથા સામાન્ય પ્રજાને ખૂબ જ હરકત, અગવડ, ત્રાસ, જોખમ અને ભય થાય છે. આથી ચૂંટણી પ્રક્રિયા દરમ્યાન લાઉડ સ્પીકરના ઉપયોગ ઉપર નિયંત્રણ મુકવું જરૂરી જણાય છે.

ઉપરોક્ત બાબતો ધ્યાને લઈ હું એચ. કે. વ્યાસ, (જી.એ.એસ.) અધિક જિલ્લા મેજિસ્ટ્રેટ, નર્મદા-રાજપીપલા, ગુજરાત પોલીસ અધિનિયમ-૧૯૫૧ની કલમ-૩૩ (૧) (આર) (૩) થી મળેલ સત્તાની રૂએ આથી ફરમાવું છું કે,

- (૧) કોઈપણ વ્યક્તિ કે સંસ્થા જાહેર કે ખાનગી જગ્યાઓમાં સક્ષમ અધિકારીશ્રીની પૂર્વ પરવાનગી સિવાય જાહેરમાં લાઉડસ્પીકર વગાડી શકશે નહીં.
- (૨) કોઈપણ જાહેર સભા કે સરઘસ હેતુસર સવારે ૮.૦૦ કલાકથી રાત્રીના ૧૦.૦૦ કલાક સુધી લાઉડ સ્પીકરનો ઉપયોગ કરવાનો હોય તો તેને માટે સંબંધિત અધિકારીની અગાઉથી લેખિત પરવાનગી લેવાની રહેશે. આવી પરવાનગી આપતી વખતે સંબંધિત અધિકારી જાતે ખાતરી કરીને પરવાનગીને લીધે જાહેર શાંતિ જોખમાય નહીં તે સુનિશ્ચિત કરીને આવી પરવાનગી આપશે. આવી પરવાનગી નોઈઝ પોલ્યુશન (રિગ્યુલેશન એન્ડ કન્ટ્રોલ) રૂલ્સ, ૨૦૦૦ના નિયમ-૩ને અનુરૂપ આપવાની રહેશે.
- (૩) ચૂંટણી પ્રચાર માટે જાહેર મંચ ઉપર અથવા વાહનો દ્વારા ફરતાં લાઉડ સ્પીકરના ઉપયોગ માટે સક્ષમ અધિકારીની લેખિત પરવાનગી પ્રથમ લેવાની રહેશે. ફરતા વાહનમાં ગોઠવેલ લાઉડ સ્પીકર માટે ઉપયોગ કરવામાં આવતી અરજીમાં વાહનોના પ્રકાર અને રજિસ્ટ્રેશન નંબર લખવાનો રહેશે. જે વાહન માટે પરવાનગી આપી હોય તે વાહન ચાલકે પરવાનગીનો હુકમ વાહન સાથે રાખવો પડશે.
- (૪) સક્ષમ અધિકારી દ્વારા ફરતાં વાહનો ઉપર ગોઠવેલ લાઉડ સ્પીકરના માટે પરવાનગી પત્ર (પરમીટ) આપવામાં આવે તેમાં વાહનનો પ્રકાર અને રજિસ્ટ્રેશન નંબર લખવાના રહેશે.
- (૫) ફરતાં વાહનો ઉપર અથવા નિયત સ્થળે ગોઠવવામાં આવેલ કોઈ લાઉડ સ્પીકરના ઉપયોગ માટે આવી પરવાનગી પરમીટ મેળવ્યા પછી તેનો ઉપયોગ કરનારને તે વિસ્તારના પોલીસ મથકને તેમજ સંબંધિત મતદાર વિભાગના ચૂંટણી અધિકારીશ્રીને તેમના દ્વારા મેળવેલ પરવાનગી પત્ર (પરમીટ)ની સંપૂર્ણ અને લેખિતમાં જાણ કરવાની રહેશે.

### વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

### અમલવારીનો સમય

આ જાહેરનામું તા.૨૩/૧/૨૦૨૧ થી તા.૫/૩/૨૦૨૧ સુધી અમલમાં રહેશે

### શિક્ષા

આહુકમનો ભંગ કરનાર ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે. આ હુકમ અન્વયે નર્મદા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ પોલીસ અધિકારીઓને આ જાહેરનામાનો ભંગ કરનાર ઈસમો

વિરુદ્ધ લેખિત ફરિયાદ નોંધાવવા માટે અધિકૃત કરવામાં આવે છે.

આજ તા.૨૩/૧/૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

### વંચાણે લીધા:

- (૧) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ચટણ/સ્થા.સ્વ/૧૩(૬)/૦૧૨૦૨૧/ક, તા.૨૩/૦૧/૨૦૨૧
- (૨) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્રક્રમાંક : ઇએલસી-સી.ઓ.સી.-૩(૭)-૦૧૨૦૨૧-ક, તા.૨૩/૦૧/૨૦૨૧

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે કાઢેલ.

ક્રમાંક એમએજ/જાહેરનામું/વશી/૪૭૯ થી ૫૧૭/૨૦૨૧.- આમુખ (૧)થી રાજ્ય ચૂંટણી આયોગ, ગાંધીનગર દ્વારા ગુજરાત રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજના એકમોની પ્રસંગોપાત ખાલી પડેલ બેઠકોની પેટા ચૂંટણી કાર્યક્રમ જાહેર કરેલ છે. તે મુજબ નર્મદા જિલ્લામાં જિલ્લા પંચાયત/તાલુકા પંચાયત તથા રાજપીપલા નગરપાલિકાની સામાન્ય ચૂંટણી-૨૦૨૧ યોજનાર છે. આમુખ (૨)થી આદર્શ આચાર સંહિતા તા.૨૩/૦૧/૨૦૨૧ થી અમલમાં આવેલ છે.

ચૂંટણી દરમ્યાન રાજકીય પક્ષો અને ઉમેદવારો દ્વારા જાહેર માર્ગની બંને બાજુ વાહનવ્યવહારથી ધમધમતા ચાર રસ્તા, શેરીઓ, નાકા, જાહેરમાર્ગ, માલીકીના મકાનો વિગેરે ઉપર વિશાળ પોસ્ટરો, બેનર, રાજકીય અગ્રણીઓના કટઆઉટ વિગેરે ઉભા/પ્રદર્શિત કરવામાં આવે છે. તે જ રીતે સરકારી અથવા સ્થાનિક સ્વરાજ્યની સંસ્થાના મકાનો તથા વીજળી/ટેલીફોનના થાંભલા જેવી સરકારી મિલકતો પર ભીંતસુત્રો, ધજા, ભીંતચિત્રો વિગેરે લગાવવામાં આવે છે. આના લીધે ટ્રાફિકની સમસ્યા ઉભી થવા સંભવ છે જેના કારણે રાહદારીઓની અસલામતી વધે છે તેમજ જાહેર રસ્તાઓ અથવા સાર્વજનિક જગાનો અયોગ્ય ઉપયોગ થવા સંભવ છે. આથી આ માટે જરૂરી કાર્યવાહી કરવાનું જરૂરી જણાય છે.

વાસ્તે હું એચ. કે. વ્યાસ, (જી. એ. એસ.) અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ની કલમ-૧૪૪થી મળેલ સત્તાની રૂએ સમગ્ર નર્મદા જિલ્લાની હદ વિસ્તારમાં તા.૨૩/૧/૨૦૨૧ થી તા.૫/૩/૨૦૨૧ સુધી (બંને દિવસ) નીચેના કૃત્યો કરવાની ફરમાવું છું.

- (૧) રાજ્ય સરકારના, નગરપાલીકાઓ અથવા સરકારી બોર્ડ/નિગમો/પંચાયતની માલીકીના રસ્તાઓ, મકાનો અથવા અન્ય કોઈ જાહેર

જગ્યાઓ ઉપર કોઈપણ રાજકીય પક્ષ અથવા ઉમેદવારો દ્વારા અથવા આવા ઉમેદવારો માટે કોઈ મંડળ, સંગઠન અથવા વ્યક્તિ દ્વારા સમાચાર બોર્ડ અથવા જાહેર નોટીસ ન હોય એવા કોઈપણ પ્રકારના કટઆઉટ, જાહેરાત પાટીયા, પોસ્ટર, ધજા, પતાકા, બેનર્સ મુકી શકાશે નહિ કે દિવાલો ઉપર ચિત્રો દોરાવી શકાશે નહિ કે કમાનો/દરવાજા ઉભા કરી શકાશે નહિ. આવી મિલકતો ભાડે આપી હશે તો પણ મુકી શકાશે નહિ.

(૨) કોઈપણ રાજકીય પક્ષ કે ચૂંટણીના ઉમેદવારોએ જાહેર મિલકતો કે ખાનગી મિલકતો ઉપર ચૂંટણી જાહેરાત પ્રચાર કરતા પોસ્ટરો, સુત્રો, બેનરો, પડદા, લખાણો વગેરે સંબંધિત સંસ્થા, કચેરી કે માલિકની સંમતિ/ધોરણસરની પરવાનગી સિવાય ચોંટાડવા નહિ કે લખવા નહિ કે લગાડવા નહિ. ચૂંટણી પ્રચાર અર્થે કોઈ કટઆઉટ, દરવાજા કે કમાનો ઉભા કરવા નહિ.

(૩) જાહેર સ્થળોએ સક્ષમ સ્થાનિક સત્તાધિકારીની મંજૂરી પ્રમાણે નિયત રકમની ચૂકવણીથી ચૂંટણી પ્રચાર માટે હોર્ડિંગ્સ પ્રદર્શિત કરી શકાશે. પરંતુ ચૂંટણીની જાહેરાત કરી દીધેલ હોઈ આવી જગા કે હોર્ડિંગ્સની સાર્થક હવે વિસ્તારી શકાશે નહિ કે ઘટાડી શકાશે નહિ.

(૪) કોઈપણ રાજકીય પક્ષે અને ઉમેદવારોએ તે તેમના ટેકેદારોએ અન્ય પક્ષોએ યોજેલ સભા અને સરઘસમાં અવરોધો ઉભા કરવા નહિ કે તે સભા તોડવી નહિ તેમજ એક રાજકીય પક્ષના કાર્યકરો કે સહાનુભૂતિ દર્શાવનારાઓએ બીજા રાજકીય પક્ષોએ યોજેલી જાહેર સભાઓમાં ઘર્ષણ સર્જાય તેવી રીતે મૌખિક કે લેખિત પ્રશ્નો પૂછીને અથવા પોતાના પક્ષના ચોપાનીયાં વેચીને ખલેલ પહોંચાડવી નહિ તેમજ તેમજ એક પક્ષે સભાઓ યોજી હોય, તેવા સ્થળોએ બીજા પક્ષોએ સરઘસ લઈ જવું નહિ તેમજ એક પક્ષે બહાર પાડેલ ભીંતપત્રો બીજા પક્ષના કાર્યકરોએ દૂર કરવા નહિ.

(૫) હોર્ડિંગ્સની સાર્થક ૧૫ ફુટ x ૮ ફુટ થી વધારે હોઈ જોઈએ નહિ. કટઆઉટની ઊંચાઈ ૮ ફુટથી વધવી જોઈએ નહિ. કટઆઉટ, જાહેરાત પાટીયા, બેનર વગેરે કોઈ સ્થળે મુકતા પહેલાં તે અંગેની જાણ જિલ્લા ચૂંટણી અધિકારી અને કલેક્ટરશ્રીને, પોલીસ અધિક્ષકશ્રી નર્મદાને તેમજ ચૂંટણી અધિકારીશ્રીને કરવાની રહેશે.

(૬) પરવાનગી અપાયેલ દિવાલો, મકાનો કે અન્ય મિલકતોને મુળ સ્થિતિમાં લાવવાની જવાબદારી સંબંધિત રાજકીય પક્ષ ઉમેદવારની રહેશે. માલ મિલકત ઉપર ચૂંટણી વિષયક લખાણ દુર કરવાનો ખર્ચ સંબંધિત રાજકીય પક્ષો, ઉમેદવારો પાસેથી વસુલ કરવાનો રહેશે.

### વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

### અમલવારીનો સમય

આ જાહેરનામું તા.૨૩/૧/૨૦૨૧ થી તા.૫/૩/૨૦૨૧ સુધી અમલમાં રહેશે

### શિક્ષા

આ હુકમનો ભંગ કરનાર ભારતીય દંડ સંહિતા, ૧૮૬૦ની કલમ-૧૮૮ મુજબ સજાને પાત્ર થશે. આ હુકમ અન્વયે નર્મદા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ લેખિત ફરિયાદ નોંધાવવા માટે અધિકૃત કરવામાં આવે છે.

આજ તા.૨૩/૧/૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

### વંચાણે લીધા:

- (૧) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્ર ક્રમાંક : ચટણ/સ્થા.સ્વ/૧૩(૬)/૦૧૨૦૨૧/ક, તા.૨૩/૦૧/૨૦૨૧
- (૨) સચિવશ્રી, રાજ્ય ચૂંટણી આયોગ, સચિવાલય, ગાંધીનગરના પત્રક્રમાંક : ઇએલસી-સી.ઓ.સી.-૩(૭)-૦૧૨૦૨૧-ક, તા.૨૩/૦૧/૨૦૨૧

### જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે કાઢેલ.

ક્રમાંક એમએજ/જાહેરનામું/૧૧૮ થી ૫૫૬/૨૦૨૧.- આમુખ (૧)થી રાજ્ય ચૂંટણી આયોગ, ગાંધીનગર દ્વારા ગુજરાત રાજ્યની ૬ મહાનગરપાલિકા, ૮૧ નગરપાલિકા, ૩૧ જિલ્લા પંચાયતો, ૨૩૧ તાલુકા પંચાયતોની સામાન્ય ચૂંટણી અને અન્ય સ્વરાજના એકમોની પ્રસંગોપાત ખાલી પડેલ બેઠકોની પેટા ચૂંટણી કાર્યક્રમ જાહેર કરેલ છે. તે મુજબ નર્મદા જિલ્લામાં જિલ્લા પંચાયત/તાલુકા પંચાયત તથા રાજપીપલા નગરપાલિકાની સામાન્ય ચૂંટણી-૨૦૨૧ યોજનાર છે. આમુખ (૨)થી આદર્શ આચાર સંહિતા તા.૨૩/૦૧/૨૦૨૧ થી અમલમાં આવેલ છે.

વાસ્તે હું એચ. કે. વ્યાસ, (જી. એ. એસ.) અધિક જિલ્લા મેજિસ્ટ્રેટ, નર્મદા-રાજપીપલા ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે મળેલ સત્તાની રૂએ આથી ફરમાવું છું કે,

નર્મદા જિલ્લાના સમગ્ર વિસ્તારમાં તા.૨૩/૧/૨૦૨૧ થી તા.૫/૩/૨૦૨૧ સુધી (બંને દિવસો સહિત) કોઈએ,

(ક) શસ્ત્રો, દંડા, તલવાર, ભાલા, સોટા, બંદુક, છરા, લાકડી કે લાઠી અથવા શારીરિક ઈજા પહોંચાડી શકાય તેવું બીજું કોઈપણ સાધન સાથે લઈ જવું નહિ.

(ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહિ.

(ગ) પથ્થરો, અથવા હાનિકારક પ્રવાહી રસાયણ છાંટવા અથવા ફેંકવા

નહિં અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાના કે ધકેલવાના યંત્રો અથવા સાધનો લઈ જવા નહિં, એકઠાં કરવા નહિં અથવા તૈયાર કરવા નહિં.

(ઘ) મનુષ્યો અથવા શબો, અથવા આકૃતિઓ અથવા પુતળાં દેખાડવા નહિં.

(ચ) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવા નહિં, અશ્લિલ ગીતો ગાવા નહિં અથવા ટોળામાં ફરવું નહિં.

(છ) જેનાથી સુરૂચિનો નીતિનો ભંગ થાય તેવું ભાષણ કરવું નહિં, તેવા હાવભાવ કરવા નહિં અથવા તેવા ચિત્રો, પત્રિકા, પ્લેકાર્ડ અથવા બીજા કોઈપણ પદાર્થો અથવા વસ્તુઓ તૈયાર કરવી નહિં, બતાવવી નહિં, તેનો ફેલાવો કરવો નહિં.

આ હુકમનો ખંડ (ક) નીચેની વ્યક્તિઓને લાગુ પડશે નહિં.

૧. સરકારી નોકરી કે કામ કરતી કોઈપણ વ્યક્તિઓને કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું કોઈ હથિયાર લઈ જવાની ફરજ હોય.

૨. જિલ્લા મેજિસ્ટ્રેટશ્રી અથવા પોલીસ અધિક્ષકશ્રીએ તેને અધિકૃત કરેલા કોઈપણ પોલીસ અધિકારી કે જેને શારિરીક, અશક્તિના કારણે લાકડી અથવા લાઠી લઈ જવાની પરવાનગી આપી શકાય તેવી વ્યક્તિને.

૩. જિલ્લા મેજિસ્ટ્રેટશ્રી, નર્મદા અથવા અધિક જિલ્લા મેજિસ્ટ્રેટશ્રી, નર્મદા આ અર્થે ખાસ અધિકૃત કરે તેવી બીજી કોઈ વ્યક્તિઓને,

### વિસ્તાર

આ જાહેરનામું નર્મદા જિલ્લાના સમગ્ર વિસ્તારમાં લાગુ પડશે.

### અમલવારીનો સમય

આ જાહેરનામું તા.૨૩/૧/૨૦૨૧ થી તા.૫/૩/૨૦૨૧ સુધી અમલમાં રહેશે

### શિક્ષા

આ હુકમનો ભંગ કરનાર ભારતીય દંડ સંહિતા, ૧૮૬૦ની કલમ-૧૮૮ તથા ગુજરાત પોલીસ અધિનિયમ-૧૯૫૧ની કલમ-૧૩૫(૧) મુજબ સજાને પાત્ર થશે. આ હુકમ અન્વયે નર્મદા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવતા તમામ પોલીસ અધિકારીઓને આ જાહેરનામાનો ભંગ કરનાર ઇસમો વિરુદ્ધ લેખિત ફરિયાદ નોંધાવવા માટે અધિકૃત કરવામાં આવે છે.

આજ તા.૨૩/૧/૨૦૨૧ના રોજ મારી સહી તથા કચેરીનો સિક્કો કરી હુકમ બહાર પાડ્યો.

એચ. કે. વ્યાસ,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----